

Poul Michelsen, tingmaður:

Marknaður keyparans er galdandi innan føroysku oljuvinnuna

– Áhugin fyri leiting við Føroyar er minni enn áður, og vit kunnu tí tosa um, at í dag er tað marknaðurin hjá keyparanum («Købers marked»), har oljufeløgini, í stórri mun enn áður, kunnu seta treytirnar segði Poul Michelsen, framsøgumaður Fólkaflaksins m.a. í lögtinginum herfyri, tá uppskotið um lögtingslóg um annað útbjóðingarfólk til leiting eftir og framleiðslu av kolvetnum var til 1. viðgerð



Poul Michelsen, tingmaður: -Vit mugu ikki vera ólagalir men eitt má ikki broytast og tað er, at allar vørur og tænastur í sambandi við leiting mugu tollast í Føroyum

2. ÚTBJÓÐING

Jan Müller

Tingmaðurin vísti á, at kanningarnar við Føroyar hava ikki givið tað úrslit øll vónaðu. Tí er føroyska økið ikki eins áhugavert sum seinast. Hesi víðurskifti gera tí, at tað í dag heldur eru oljufeløgini enn vit, ið kunnu seta treytir.

Poul Michelsen vísti á, at økið, sum skal bjóðast til oljuleiting, er stórri enn seinast, men nógv vitan er ikki um økið. – Váðin við

Føroyar er vaksni síðani seinastu royndarboringar, – og minkaður aðrastaðni. Í viðmerkingunum til uppskotið stendur m.a., at »Tað kann ikki útihýsast, at tað eru kollvetnisgøymslur í Føroyum«, so støðan er nógv broytt, og tí eru útbjóðingartreytirnar eisini nakað øðrvísi enn seinast segði tingmaðurin og helt fram:

– Við fyriliggjandi uppskoti fær landsstýrismaðurin í oljumálum heimild at

geva fyríbilslovyi í 3 ár. Landsstýrismaðurin fær somuleiðis møguleika at stramma upp uppá krøvini til oljufeløgini, alt eftir hvussu støðan er og hvussu áhugin er hjá oljufeløgnum.

Í sáttmálatreytunum stendur, at føroyskar skulu verða við. Eitt slíkt lógarkrav hevur givið føroyskum fyrítøkum møguleika at royna seg á hesum øki. Men tær fyrítøkur, sum hava klárað seg og hildið

fram í einum samstarvi við oljufeløgini, hava megnað tað vegna dugnaskap teirra og ikki tí, at lógin krevur tað.

Poul Michelsen helt fyri, at tað er eitt gott arbeiði, sum fyriligur til tingið at taka støðu út frá. Tað er lætt lesiligt. Og tað er sjáldan, at tá tað er á so tekniskum slag, at tað er so lætt at skilja. Hann helt annars fyri, at vit mugu ikki steðga á nú. Vit mugu halda áfram hóast alt ikki gekst so væl í 1. rundu.

– Tað er ikki nógv vitan um nýggju økini boðin verða út. Nú verður so eisini øðrvísi við skipanini, har tað hereftir ber til at samráðst við landsstýrismannin. Tað kann gott koma hartil, at tú ikki fær oljufeløgini til at binda seg til at gera stórvægis íløgur annað enn til kanningar. Men alt eftir hvussu nógv oljufeløgini bjóða hevur landsstýrismaðurin møguleika at samráða seg til eitt betri úrslit. Landsstýrismaðurin kann geva fyríbilslovyi sum oljufeløgini kunnu umsita í nökur ár, og tá 3 ár eru farin kunnu tey gera niðurstøðu og tá kann felagið samráða seg til ein nýggjan sáttmála við møguligum boringum fyri eygað ella kastð økið aftur, og tað merkir í veruleikanum, at at vit eru eini

»købers marked« støðu.

Ómak

Poul Michelsen helt, at man hevur gjørt sær ómak at lúka treytirnar í grein 7, har tað verður sagt, hvussu man skal fara fram, varislaga og við skynsemi, við atliti til fiskiskap og umhvørvi og har almenn áhugamál og hvat samfelagið kann fáa burtur úr eisini skal havast í huga.

Tingmaðurin segði seg vera sannfórðan um, at stóð tað ikki í lóggávuni, at føroysk virki skulu hava møguleika at vera við í oljuvinnuni, so vóru tað fleiri feløg, sum ikki vóru komin við, tí føroysk virki høvdu ikki førleikan. Tað hevði verið so nógv meira náttúrligt fyri oljufeløgini bara at funnið sær samstarvsfelagar aðrastaðni. – Eg eri sannfórður um, at stóð tað ikki í lógin, at tað skal vera um føroyskan kaikkant, so kom Atlantisflog ongantið upp í part, og so hevði flogfelagið heldur ikki havt tann førleikan teir hava í dag, nú teir arbeiða á norskskum øki.

Poul Michelsen helt eisini, at tað hava verið føroyskar fyrítøkur, sum hava yvirspelt kravið um føroyskan kaikkant og brúkt meira tíð at trúta kravið í

lógini enn at søkja eitt positív og konstruktív samstarv.

–Tað liggur so eisini í tekstinum, at man møguliga eigur at broyta hesar reglur, og tað haldi eg eisini man eigur at umhugsast. Men eitt eigur man ikki at broyta og tað er tolling inn og úr landinum. Alt, sum kemur á boristaðið, og allar fólkaf lutningur eigur at ganga gjøgnum føroyskar tollmyndugleikar. Men at skula flyta eina stóra maskinu til Runavík fyri síðani at flyta hana út aftur er ikki serliga positív í einum samstarvi. Tú kanst líka so væl flyta hana beinleiðis bara tú syrgir fyri at tolla hana.

Poul Michelsen ívaðist annars ikki í, at er tað náttúrligt, so vilja útlendsk feløg eisini brúka føroyska arbeiðsmegi, sum er dugnalig í sær sjálvum. Hann fegnaðist um, at allir loyvishavarnir hava havt skrivstovur í Føroyum og verið við til at menna bæði Syndri ætlan og at føroyingar hava fingið pengar til nógvar verkætlanir.

Mugu frøðast um áhugan

2. ÚTBJÓÐING

Jan Müller

Kári Højgaard úr Sjalvstýrisflokkinum helt oljuvinnuna hava havt positiva ávirkan og vísti á, at undan 1. útbjóðing snúði orðaskifti seg um, at ein oljuvinna fór at avlaga føroyska samfelagið, og vit fóru at missa tamarhaldið á tí, fiskivinnan fór at verða afturútsigld, nýggja vinnan fór at vera kappingaravlagandi osfr. Hetta hevur tó ikki verið so og tað er at gleðast um helt tingmaðurin fyri.

– Fýra boringar eru gjørdar. Kolvetni er staðfest. Tað er gleðiligt, at tað eru oljufeløg, sum hava áhuga at halda fram her. Tá man skal gjalda kanska sjev ferðir so nógv fyri at fáa oljuna upp í Norðuratlantshavi sum í Arabisku



Kári Højgaard, tingmaður helt fyri, at vit eiga at frøðast um, at áhugi er fyri Føroyaøkinum, nú so mong onnur øki eru meira attraktív

Emeradunum, so er sjálvsagt, at onkur metir væl um støðuna, aðrenn borað verður, og kanningarnar verða gjørdar so nágreiniliga sum gjørligt. At áhugi kortini enn er fyri økinum skulu vit frøðast um.

Kári Højgaard metti tað vera sera óheppið, um virksemið steðgar og vísti til, at

man hevði 8 boringar tilrættagdar fyri eitt ávíst tíðarskeið, og út frá tí blivu tilbøðini givin. Tá so av góðum grundum loyvi verður givið til eina seinking og steðgur kemur í, so er vandi fyri, at ekspertin hvørvur. – Vit høvdu eitt felag, sum beyð seg fram og tá steðgur kemur í, bara

ein boring í tvey ár, tá kanst tú ikki behalda fólknið og bara biða, til tað einaferð byrjar aftur. Tað er sera óheppið, at stígur kemur í, men eg vóni ikki, at man ikki hevur mist royndirnar. Við hesum sipaði hann til alt tað, sum er lagt í at byggja upp útgerðarhavnina í Runavík.

Kári Højgaard helt tó sjálvur, at føroyingar í síni servisering hava klárað seg væl og hava verið góðir samstarvspartnarar. Hann metti tað vera sera týðningarmikið, at føroyingar kunnu vinna sær førleika, soleiðis at vit kunnu kappast á jøvnum føti. Hann spurdi í hesum sambandi, hví man ikki kann hava nógv fòðringsror liggjandi í Føroyum, soleiðis, at vit eisini á jøvnum føti kunnu kappast um serviseringina beint hinumegin markið, tí

vit liggja nógva tímar nærri feltunum enn t.d. Aberdeen í Skotlandi. Sum er so eru føroyskar fyrítøkur ov veikar til at hava liggjandi nógv á goymslu.

Annars helt tað vera rætt, at alt tilfar og útbúnaður til oljuboringar verður flutt um føroyskan kaikkant, so vit vita, hvat tað er, sum fer út á pallarnar, ið bora. Í tí sambandi spurdi Poul Michelsen, tingmaður, har slammíð frá boringunum endar. Hann helt, at tað skuldi inn til lands, men vísti einki um, at nakað slíkt var komið í land í Føroyum.

Kári Højgaard helt annars fyri, at tað er sera týðandi, at vit fáa staðfest, hvussu møgulig oljupeningur skal brúkast. Tað er ikki bara sum at vinna í happadráttinum. Vit vita, at her er kolvetni, og tað hevur verið gitt, at tað møguliga kann vinnast í rakstrarverðum nøgðum. Men tað kemur at seta stór krøv til politikararnar, soleiðis at

peningurin ikki avlagar samfelagið.

Framsøgumaðurin hjá Sjalvstýrisflokkinum var sera nøgður við arbeiðið sum oljumenninguleikarnir hava gjørt. – Tað hevur verið fyrimyndarligt, og eg vóni fyri tað føroyska samfelagið, at vit fara at finna olju, og at vit duga at umsita tað, sum oljan fer at geva, skynsamiliga.

Annika og Annita

Lesið í mikudagsblaðnum, hvat tær báðar tingkvinnurnar Annita á Fríðriksmørk og Annika Olsen høvdu uppá hjartað undir 2. viðgerð av 2. útbjóðing.